

قرنی

ایک بامقصد فریضہ

30-June-2022



ہفتہ وار سنتوں بھرے اجتماع میں ہونے والا

سنتوں بھرا بیان

(For Islamic Brothers)

30 جون، 2022ء کو پاکستان کے ہفتہ وار اجتماعات میں ہونے والا بیان

قربانی ایک بامقصد فریضہ

اس بیان میں آپ جان سکیں گے...

❁... عشرہ ذی الحج میں عبادت کی فضیلت

❁... ذوالحجۃ الحرام کی ایک اہم عبادت

❁... قربانی کی جگہ صرف گوشت صدقہ کرنا کافی نہیں

❁... قربانی درسِ بندگی ہے

❁... سیدی قطبِ مدینہ رحمۃ اللہ علیہ کا ذکرِ خیر

پیشکش

الْمَدِينَةُ الْعِلْمِيَّة (اسلاک ریسرچ سنٹر)

(شعبہ: بیانات و دعوتِ اسلامی)

الْحَبْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْاِغْتِكَافِ (ترجمہ: میں نے سنت اعتکاف کی نیت کی)

درود پاک کی فضیلت

فرمانِ آخری نبی، رسولِ ہاشمی عَلَیْہِ السَّلَامُ عَلَیْہِ وَاٰلِہٖ وَسَلَّمَ: اپنی مجلسوں کو مجھ پر درود پاک پڑھ کر

آراستہ کرو، تمہارا مجھ پر درود پڑھنا روزِ قیامت تمہارے لئے نور ہو گا۔ (1)

تیری اک ادا پر اے پیارے	سو درودیں فدا، ہزار سلام
وہ سلامت رہا قیامت میں	پڑھ لئے جس نے دل سے چار سلام (2)
صَلُّوْا عَلَی الْحَبِیْب!	صَلِّ اللّٰهُ عَلٰی مُحَمَّد

بیان سننے کی نیتیں

حدیثِ پاک میں ہے: **الْیَتِیْبَةُ الْحَسَنَةُ تَدْخُلُ صَاحِبَهَا الْجَنَّةَ** اچھی نیت بندے کو جنت

میں داخل کروادیتی ہے۔ (3)

اے عاشقانِ رسول! اچھی اچھی نیتوں سے عمل کا ثواب بڑھ جاتا ہے۔ آئیے! بیان

سننے سے پہلے کچھ اچھی اچھی نیتیں کر لیتے ہیں، مثلاً نیت کیجئے! ❀ رضائے الہی کے لئے بیان

① ... جامع صغیر، صفحہ: 280، حدیث: 4580۔

② ... ذوقِ نعت، صفحہ: 170-171۔

③ ... مسند فرزدوس، جلد: 4، صفحہ: 305، حدیث: 6895۔

سُنوں گا ❁ با آدب بیٹھوں گا ❁ خوب تَوَجُّہ سے بیان سُنوں گا ❁ جو سنوں گا، اسے یاد رکھنے، خود عمل کرنے اور دوسروں تک پہنچانے کی کوشش کروں گا۔ **إِنْ شَاءَ اللَّهُ الْكَرِيمُ!**

صَلُّوْا عَلَيَّ الْحَبِيبِ! **صَلَّى اللهُ عَلَيَّ مُحَمَّدٍ**

سب سے عظمت والا مہینا

پیارے اسلامی بھائیو! ماہِ ذُو الْحِجَّةِ الْحَرَامِ اسلامی سال کا آخری اور بہت بابرکت مہینا ہے، حضرت ابو سعید خدری رَضِيَ اللهُ عَنْهُ روایت کرتے ہیں: اللہ پاک کے آخری نبی، رسولِ ہاشمی، مکی مدنی، مُحَمَّدٍ عَرَبِيٍّ صَلَّى اللهُ عَلَيْهِ وَآلِهِ وَسَلَّمَ نے فرمایا: **سَيِّدُ الشُّهُورِ رَمَضَانَ، وَأَعْظَمُهَا حُرْمَةً ذُو الْحِجَّةِ** یعنی مہینوں کا سردار ماہِ رمضان ہے اور حرمت و عزت کے اعتبار سے سب سے عظمت والا مہینا ذوالحجۃ الحرام ہے۔ (1)

حضرت کعب الاحبار رَضِيَ اللهُ عَنْهُ جنہیں حافظِ الْكِتَابَيْنِ بھی کہا جاتا ہے، آپ قرآنِ کریم کے بھی عالم تھے اور تورات شریف کے بھی عالم تھے۔ آپ فرماتے ہیں: اللہ پاک نے زمانے کو اختیار فرمایا، پس اللہ پاک کے ہاں سب سے محبوب زمانہ حرمت والے 4 مہینے (یعنی ذوالقعدہ، ذوالحجہ، محرم اور رجب) ہیں، ان مہینوں میں سے اللہ پاک کے ہاں سب سے زیادہ محبوب ذُو الْحِجَّةِ الْحَرَامِ ہے اور ذُو الْحِجَّةِ الْحَرَامِ میں اس کے ابتدائی 10 دن (جن کو عشرہ ذوالحجہ کہا جاتا ہے، یہ) اللہ پاک کے ہاں سب سے محبوب دن ہیں۔ (2)

سُبْحَانَ اللَّهِ! اے عاشقانِ رسول! عشرہ ذی الحجہ کے ابتدائی 10 دن بہت بابرکت



①... شعب الایمان، باب فی الصیام، جلد: 3، صفحہ: 355، حدیث: 3755 ملقطاً۔

②... شعب الایمان، باب فی الصیام، جلد: 3، صفحہ: 350، حدیث: 3740۔

ہیں، یہ اللہ پاک کے ہاں بہت محبوب دن ہیں، یہاں تک کہ اللہ پاک نے قرآن مجید میں ان آیات کی قسم ارشاد فرمائی، ارشاد ہوتا ہے:

وَالْفَجْرِ ۝ وَلَيَالٍ عَشْرٍ ۝
ترجمہ کنز الایمان: اس صبح کی قسم اور دس راتوں
(پارہ: 30، سورہ فجر: 1-2) کی۔

ایک قول کے مطابق اس آیت میں ذکر کی گئی 10 راتوں سے دُواجِ کی ابتدائی 10 راتیں مراد ہیں۔⁽¹⁾ پتا چلا! دُواجِ کی ابتدائی 10 راتیں بہت فضیلت والی ہیں کہ اللہ پاک نے ان کی قسم ارشاد فرمائی۔

حج کا مہینا آیا، ماہِ حرام آیا | طیبہ کی یاد لایا، ماہِ حرام آیا
آئی ہیں اس کی قسمیں، قرآن کی آیتوں میں | رب کو ہمارے بھایا، ماہِ حرام آیا
عشرہ ذی الحج میں عبادت کی فضیلت

حضرت عبداللہ بن عباس رضی اللہ عنہما سُلْطَانُ الْبُفْسَرِيْنَ ہیں، پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کے چچا زاد بھائی ہیں، بہت عظیم صحابی ہیں اور مُفَسِّرِ قرآن بھی ہیں، آپ فرماتے ہیں: اللہ کے آخری نبی، رسولِ ہاشمی، مکی مدنی، مُحَبِّدِ عربی صَلَّی اللہُ عَلَیْہِ وَاٰلِہٖ وَسَلَّمَ نے فرمایا: مَا مِنْ اَيَّامٍ اَلْعَمَلِ الصَّالِحِ فِيهَا اَحَبُّ اِلَى اللّٰهِ مِنْ هَذِهِ الْاَيَّامِ کوئی دن نہیں ہے کہ جس میں نیک عمل کرنا اللہ پاک کے ہاں، ان 10 آیات سے بڑھ کر محبوب ہو۔⁽²⁾

یعنی عام دنوں میں نیکی کی جائے وہ بھی اللہ پاک کو بڑی پیاری ہے، عام دنوں میں نیکی کرنا بھی بڑی فضیلت کی بات ہے لیکن عام دنوں کی نسبت عشرہ ذی الحج (یعنی ذی الحج کے

①... تفسیر قرطبی، سورہ فجر، زیر آیت: 2، جلد: 30، صفحہ: 24۔

②... ابوداؤد، کتاب الصوم، باب فی صوم العشر، صفحہ: 390، حدیث: 2438۔

ابتدائی 10 دنوں میں نیکی کرنا اللہ پاک کے ہاں بہت زیادہ محبوب ہے۔

ایک روایت میں ہے: **وَالْعَمَلُ فِيهِنَّ يُضَاعَفُ سَبْعُمِئَةِ ضِعْفٍ** ان 10 دنوں میں نیکی کا ثواب 700 گنا بڑھا دیا جاتا ہے۔⁽¹⁾

ترمذی شریف کی روایت میں ہے: نبی اکرم، نورِ مجسم ﷺ نے فرمایا: **مَا مِنْ يَوْمٍ أَحَبَّ إِلَى اللَّهِ أَنْ يُتَعَبَّدَ لَهُ فِيهَا مِنْ عَشْرِ ذِي الْحِجَّةِ** یعنی عشرہ ذی الحج میں عبادت کرنا اللہ پاک کے ہاں عام دنوں کی نسبت زیادہ محبوب ہے **يَعْدِلُ صِيَامُ كُلِّ يَوْمٍ مِنْهَا بِصِيَامِ سَنَةٍ** ان دنوں میں ایک دن کا روزہ ایک سال کے روزوں کے برابر ہے **وَقِيَامُ كُلِّ لَيْلَةٍ مِنْهَا بِقِيَامِ لَيْلَةِ الْقَدْرِ** اور ان دنوں کی ہر رات کا قیام (یعنی جاگ کر عبادت کرنا) شب قدر کے قیام کے برابر ہے۔⁽²⁾

ہر ہر گھڑی ہے اس کی عزو فضل میں یکتا | باڈل کرم کا چھایا، ماہِ حرام آیا
بڑھتی ہیں اس میں قدریں، نیکی کی یاد رکھنا! | کرنا نہ وقت ضائع، ماہِ حرام آیا

اے عاشقانِ رسول! غور فرمائیے! کیسے پیارے اور فضیلت والے دن ہیں ❀ کیسی عظیم راتیں ہیں ❀ ان دنوں میں ایک نیکی کا ثواب 700 گنا بڑھا دیا جاتا ہے ❀ ان دنوں میں نیکی کرنا افضل نیکی ہے ❀ ان دنوں میں ایک دن کا روزہ رکھنا 1 سال کے روزوں کے برابر ہے ❀ ان دنوں کی راتوں میں قیام کرنا (یعنی رات کو جاگ کر عبادت کرنا) شب قدر میں عبادت کرنے کے برابر ہے۔

یہاں یہ بھی یاد رہے کہ اس جگہ نیکی کی کوئی تخصیص نہیں ہے ❀ یعنی ان مبارک

①... شعب الایمان، باب فی الصیام، جلد: 3، صفحہ: 356، حدیث: 3757۔

②... ترمذی، کتاب الصوم، باب ماجاء فی العمل، صفحہ: 211، حدیث: 758۔

ایام میں ہر نیکی کا ثواب بڑھ جاتا ہے ❀ ان دنوں میں فرض نماز ادا کرنا عام دنوں کی فرض نمازوں سے زیادہ افضل ❀ ان دنوں کی نفل عبادت عام دنوں کی نفل عبادت سے افضل ❀ ان دنوں کے نفل روزے، عام دنوں کے نفل روزوں سے افضل ❀ عشرہ ذی الحج میں نیکی کی دعوت دینا عام دنوں میں نیکی کی دعوت دینے سے افضل ❀ عشرہ ذی الحج میں صدقہ کرنا عام دنوں میں صدقہ کرنے سے افضل ❀ عشرہ ذی الحج میں ذکر اللہ کرنا عام دنوں میں ذکر اللہ کرنے سے افضل ❀ عشرہ ذی الحج میں ماں باپ کی زیارت کرنا عام دنوں میں ماں باپ کی زیارت کرنے سے افضل ❀ عشرہ ذی الحج میں تلاوت کرنا عام دنوں میں تلاوت کرنے سے افضل، الغرض کوئی بھی نیکی ہو وہ عشرہ ذی الحج میں کی جائے تو عام دنوں کی نسبت اس میں زیادہ فضیلت بھی ہے، اللہ پاک کے ہاں زیادہ محبوب بھی ہے اور اس کا ثواب 700 گنا بڑھا دیا جاتا ہے۔

نیکیوں کا موسم بہار

سُبْحَانَ اللَّهِ! اے عاشقانِ رسول! یہ 10 دن گویا نیکیوں کا موسم بہار ہیں، ہمیں چاہئے کہ ہم ان ایام کو غنیمت جانیں، خوب نیکیاں کریں، فرض نماز تو پڑھنی ہی پڑھنی ہے، نوافل بھی پڑھیں، نفل عبادت کریں، تلاوت کریں، ذکر اللہ کریں بلکہ حق تو یہ ہے کہ راتوں کو جاگ کر عبادت کی جائے کہ رات کی عبادت محبوب ہے۔ حضرت سعید بن جبیر رَضِيَ اللَّهُ عَنْهُ کا معمول مبارک تھا کہ جب عشرہ ذی الحج تشریف لے آتا تو آپ عبادت میں خوب کوشش کیا کرتے اور فرمایا کرتے: لَا تُظْفَرُوا سُرَّجَكُمْ كَيْلَالِ الْعَشْرِ، یعنی عشرہ ذی الحج کی راتوں میں اپنے چراغ مت بجھایا کرو۔ (1)

اُس وقت بھی سوتے وقت چراغ بند کر دیئے جاتے ہوں گے، اس لئے حضرت سعید بن جبیر رضی اللہ عنہ نے فرمایا کہ عشرہ ذی الحج میں لائیں (چراغ) بند نہ کیا کرو یعنی ان راتوں میں سویانہ کرو بلکہ راتوں کو جاگ کر خوب عبادت کیا کرو!

پیارے آقا صلی اللہ علیہ وآلہ وسلم نفل روزے رکھتے

أَهْلُ الْمُؤْمِنِينَ حضرت حفصہ رضی اللہ عنہا فرماتی ہیں: رسولِ اکرم، نورِ مجسم صلی اللہ علیہ وآلہ وسلم عشرہ ذی الحج میں پابندی کے ساتھ نفل روزے رکھا کرتے تھے۔ (1)

خیال رہے! عشرہ ذی الحج کے روزے کا مطلب ہے: ذوالحج کے ابتدائی 9 دنوں کے روزے کہ 10 ذوالحج (یعنی عید الاضحیٰ) کا روزہ رکھنا جائز نہیں۔

اے عاشقانِ رسول! کاش! ہم بھی نیکیوں کے حریص بن جائیں، ہمارے پیارے آقا، رسولِ خدا صلی اللہ علیہ وآلہ وسلم عشرہ ذی الحج کے روزے رکھا کرتے تھے، کاش! ہم بھی اس ادائے مصطفیٰ کو ادا کرنے کے لئے نفل روزے رکھیں، نمازیں پڑھیں، عبادت کریں کہ یہی کمائی قبر و حشر میں کام آتی ہے، باقی سب تو یہیں چھوڑ جانا ہے، اس لئے نیکیوں کی حرص بڑھانی چاہئے، عشرہ ذی الحج کی ایک نیکی 700 گنا بڑھادی جاتی ہے، لہذا اس موقع کا فائدہ اٹھائیں اور خوب نیکیاں کریں۔ اللہ پاک ہم سب کو اپنی رضا والے کاموں میں مصروف رہنے کی توفیق نصیب فرمائے۔ آمین بجاہِ خاتم النبیین صلی اللہ علیہ وآلہ وسلم۔

کچھ نیکیاں کمالے، جلد آخرت بنالے | کوئی نہیں بھروسا اے بھائی! زندگی کا (2)

1 ... صحیح ابن حبان، کتاب التاریخ، صفحہ: 1703، حدیث: 6422۔

2 ... وسائل بخشش، صفحہ: 178۔

ذوالحجۃ الحرام کی ایک اہم عبادت

قربانی کس پر واجب ہے؟

پیارے اسلامی بھائیو! ذوالحجۃ الحرام میں کی جانے والی ایک اہم ترین عبادت قربانی بھی ہے ﴿قربانی ہر اس بالغ مقیم مسلمان مرد و عورت پر واجب ہے جو مالکِ نصاب ہے﴾ (یعنی اس کے پاس ساڑھے باون (52.5) تولے چاندی یا اتنی مالیت کی رقم یا حاجتِ اصلیہ سے زائد اتنی مالیت کا سامان ہے) ﴿1﴾ قربانی واجب ہونے کے لئے یہ ضروری نہیں کہ پورا سال مالکِ نصاب رہے بلکہ اگر ایامِ قربانی (یعنی 10 ذوالحجہ کی صبح صادق سے 12 ذوالحجہ کے غروبِ آفتاب تک کسی وقت قربانی واجب ہونے کی شرائط پائی گئیں تو قربانی واجب ہے) ﴿2﴾ اگر کسی پر اتنا قرض ہے کہ قرض کی رقم نکالنے کے بعد وہ مالکِ نصاب نہیں رہتا تو اس پر قربانی واجب نہیں ﴿2﴾

ہر بال کے بدلے نیکی

حضرت زید بن ارقم رضی اللہ عنہ فرماتے ہیں: ایک بار صحابہ کرام علیہم الرضوان نے بارگاہِ رسالت میں عرض کیا: یا رسول اللہ صلی اللہ علیہ وآلہ وسلم! یہ قربانیاں کیا ہیں؟ پیارے نبی، رسولِ ہاشمی، سنی مدنی صلی اللہ علیہ وآلہ وسلم نے فرمایا: **سُنَّةُ أَبِيكُمْ إِبْرَاهِيمَ** یعنی تمہارے والد ابراہیم علیہ السلام کی سنت۔ صحابہ کرام علیہم الرضوان نے پوچھا: یا رسول اللہ صلی اللہ علیہ وآلہ وسلم! اس میں ہمارے لئے کیا ہے؟ فرمایا: **بِكُلِّ شَعْرَةٍ حَسَنَةٌ** یعنی قربانی کے ہر بال کے بدلے تمہارے لئے ایک نیکی ہے۔ ﴿3﴾

1... فتاویٰ عالمگیری، جلد: 5، صفحہ: 365۔

2... بہار شریعت، جلد: 3، صفحہ: 332-333، حصہ: 15۔

3... ابن ماجہ، کتاب الاضاحی، باب ثواب الاضحیہ، صفحہ: 510، حدیث: 3127۔

جو خدا کے لئے قربانی کیا کرتے ہیں | دراصل غلہ کے حقدار ہوا کرتے ہیں

بقرہ عید کے دن سب سے افضل عمل

حضرت عبداللہ بن عباس رضی اللہ عنہما فرماتے ہیں: رسولوں کے تاجدار، مکی مدنی سردار صَلَّى اللهُ عَلَيْهِ وَآلِهِ وَسَلَّمَ نے عید الاضحیٰ (یعنی ذُو الْحِجَّةِ الْاَحْرَامِ کی 10 تاریخ) کو فرمایا: **مَا عَمِلَ**

اَدْوَمِي فِي هَذَا الْيَوْمِ اَفْضَلُ مِنْ دَمِ بَهْرَانٍ یعنی آج کے دن آدمی کا کوئی عمل خون بہانے (یعنی

قربانی کرنے) سے زیادہ فضیلت والا نہیں ہے۔⁽¹⁾ ایک حدیث پاک میں ہے: یَوْمُ النحر (یعنی

عید الاضحیٰ کی 10 تاریخ) میں اللہ پاک کے ہاں آدمی کا سب سے پسندیدہ عمل خون بہانا (یعنی

قربانی کرنا) ہے، بے شک قربانی کا جانور روزِ قیامت اپنے سینگوں، اپنے بالوں اور اپنے

گھروں کے ساتھ آئے گا، بے شک قربانی کا خون زمین پر بعد میں گرتا ہے، رب کے ہاں

قبول پہلے ہو جاتا ہے، پس خوش دلی کے ساتھ قربانی کیا کرو۔⁽²⁾

قربانی کی جگہ صرف گوشت صدقہ کرنا کافی نہیں

حکیم الامت مفتی احمد یار خان نعیمی رحمۃ اللہ علیہ اس حدیث پاک کی شرح میں فرماتے

ہیں: اس سے معلوم ہوا کہ قربانی میں مقصود خُون بہانا ہے، گوشت کھایا جائے یا نہ کھایا

جائے، لہذا اگر کوئی شخص قربانی کی قیمت ادا کر دے یا اس سے ڈگنا گنا گوشت خیرات کر

دے، قربانی ہرگز ادا نہ ہوگی اور کیوں نہ ہو کہ قربانی حضرت خلیل اللہ (علیہ السلام) کی نقل

ہے اور حضرت ابراہیم خلیل اللہ علیہ السلام نے خُون بہایا تھا، گوشت یا پیسے خیرات نہ کئے

①... مجمع الزوائد، کتاب الاضاحی، باب فضل الاضحیة، جلد: 4، صفحہ: 5، حدیث: 5939۔

②... ترمذی، کتاب الاضاحی، باب ماجاء فی فضل الاضحیة، صفحہ: 383، حدیث: 1493۔

تھے اور نقل وہی درست ہوتی ہے جو مطابق اصل ہو۔

مفتی صاحب رحمۃ اللہ علیہ مزید فرماتے ہیں: اور اعمال تو کرنے کے بعد قبول ہوتے ہیں مگر قربانی کرنے سے پہلے ہی قبول ہو جاتی ہے، لہذا قربانی کو بیکار جان کر یا تنگ دلی سے نہ کرو! ہر جگہ عقلی گھوڑے نہ دوڑاؤ! (1)

قربانی جہنم سے حجاب بن جائے گی

رسول اکرم، نورِ مجسم صلی اللہ علیہ وآلہ وسلم نے فرمایا: **مَنْ ضَمَّ طَيْبَةَ نَفْسِهِ مُحْتَسِبًا لِأَرْضِ جَبَنِهِ كَانَتْ لَهُ حِجَابًا مِنَ النَّارِ** یعنی جو بندہ خوش دلی سے ثواب کی امید رکھتے ہوئے قربانی کرے، یہ قربانی اس کے لئے جہنم سے حجاب (یعنی رکاوٹ) بن جائے گی۔ (2)

قربانی گناہوں کا کفارہ ہے

ایک حدیث شریف کا خلاصہ ہے: قربانی کے جانور کے خون کے پہلے قطرے کے بدلے اللہ پاک قربانی کرنے والے کے پچھلے گناہ معاف فرما دیتا ہے۔ (3)

اے عاشقانِ رسول! غور طلب بات ہے! گناہ کون کرتا ہے؟ یقیناً انسان کرتا ہے، جانور تو مکلف ہی نہیں ہیں، یہ تو گناہ نہیں کرتے مگر دیکھئے! انسان کے گناہوں کا کفارہ کون بن رہا ہے؟ بے گناہ جانور...!! اس لحاظ سے اگر دیکھا جائے تو اس جانور کا ہم پر کتنا بڑا احسان ہے کہ گناہ ہم نے کئے اور یہ بے گناہ جانور اپنی جان کی بازی لگا کر ہمارے گناہوں کا

①... مرآة المناجیح، جلد: 2، صفحہ: 375 ملقطاً۔

②... جامع صغیر، صفحہ: 533، حدیث: 8825۔

③... مستدرک، کتاب الاضاحی، جلد: 5، صفحہ: 314، حدیث: 7600 خلاصہ۔

کفارہ بن رہا ہے۔

اس میں اُن لوگوں کے لئے عبرت ہے جو قربانی کے وقت تماشا لگاتے، جانور کی جان نکلتے دیکھ کر، اس کے بلکنے کی آوازیں سُن کر خوش ہوتے اور مَعَاذَ اللّٰہ! بعض نادان تو تالیاں بھی بجاتے دکھائی دیتے ہیں بلکہ شوشل میڈیا کا دور ہے لوگ اب تو ویڈیو کلپ بنا کر شوشل میڈیا کے ذریعے وائرل کر کے گویا دل خوش کر رہے ہوتے ہیں۔ آہ! یہ وقت تماشا دیکھنے کا نہیں بلکہ اپنے گناہوں پر شرمندہ ہونے اور اس جانور کا احسان ماننے کا وقت ہے، اپنی موت کو یاد کر کے گناہوں سے پکی سچی توبہ کرنے کا وقت ہے کہ عنقریب میرا بھی اِس دُنیا سے کوچ ہونے والا ہے، میری بھی ایسی ہی بے بسی ہوگی، بے کسی کے اس عالم میں میری کون سنے گا!

<p>قبر و حشر کا ہر غم ختم ہو گیا ہوتا کاش کے مری ماں نے ہی نہیں جنا ہوتا کاش! دَسْتِ آقا سے نحر ہو گیا ہوتا کاش! میں نہ دنیا کا اک بشر بنا ہوتا (1)</p>	<p>کاشکے نہ دنیا میں پیدا میں ہوا ہوتا آہ! سَلْبِ ایماں کا خوف کھائے جاتا ہے اُونٹ بن گیا ہوتا اور عید قرباں میں آہ! کثرتِ عصیاں ہائے! خوفِ دوزخ کا</p>
---	---

صَلَّى اللّٰهُ عَلٰى مُحَمَّدٍ

صَلُّوْا عَلٰى الْحَبِیْب!

پیارے اسلامی بھائیو! وہ لوگ بھی عبرت پکڑیں جو جانور کو ناحق تکلیف پہنچاتے ہیں ❀ انہیں چارہ پانی پورا نہیں دیتے ❀ کسی دُور علاقے سے جانور لانا ہو تو راستے میں پوری خوراک مہیا نہیں کرتے ❀ چھوٹی گاڑی میں بڑا جانور گھسا دیتے ہیں ❀ جانور کو گاڑی میں چڑھاتے

1... وسائلِ بخشش، صفحہ: 158-

اور اُتارتے وقت احتیاط سے کام نہیں لیتے ❀ کبھی جلد بازی میں جانوروں کو گاڑی سے چھلانگ لگوادیتے ہیں، جس سے ان کی ٹانگ ٹوٹنے یا شدید چوٹ لگنے کا خدشہ ہوتا ہے۔

اے عاشقانِ رسول! ہمیں ڈرنا چاہئے، عبرت لینی چاہئے، یہ جانور تو وہ ہے جو اپنے ربِّ کریم کے نام پر اپنی جان قربان کر رہا ہے، اپنی جان کی بازی لگا کر ہمارے گناہوں کا کفارہ ادا کر رہا ہے، ہمیں تو چاہئے کہ اس کا اِحسان مانیں اور اس کی خوب عزت کریں۔

اللہ پاک ہمیں ہدایت نصیب فرمائے اور مخلوقِ خدا کے ساتھ بھلائی سے پیش آنے کی توفیق عطا فرمائے۔ اِیْمِیْنَ بِجَاہِ خَاتَمِ النَّبِیِّیْنَ صَلَّى اللهُ عَلَیْہِ وَاٰلِہٖ وَسَلَّمَ۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

قربانی ایک بامقصد فریضہ

اے عاشقانِ رسول! یہ بات یاد رکھئے! کہ قربانی کوئی تہوار یا رستم نہیں بلکہ ایک بامقصد فریضہ ہے۔ قربانی میں ہمارے لئے سیکھنے کا بہت کچھ موجود ہے ❀ قربانی ہمیں جینے کا مقصد سمجھاتی ہے ❀ قربانی میں ایثار کا درس ہے ❀ قربانی ہمیں ہمدردی کا سبق دیتی ہے اور ❀ سب سے اہم بات یہ کہ قربانی ہمیں بندگی کے آداب سکھاتی ہے۔ آئیے! اس تعلق سے قرآن کریم کی ایک آیت کریمہ سنئے اور اسے سمجھنے کی کوشش کرتے ہیں:

اللہ پاک قرآن کریم میں ارشاد فرماتا ہے:

<p>وَلِكُلِّ اُمَّةٍ جَعَلْنَا مَنَسَكًا لِّیَدْرُکُوْا اَسْمَ اللّٰہِ عَلٰی مَا سَازَقْتَهُمْ مِّنْ بَہِیْمَةِ الْاَنْعَامِ ط فَاِلٰہِکُمْ اِلٰہٌ وَّاحِدٌ فَلَاۤ اَسْلُوْا ط وَبَشِّرِ</p>	<p>ترجمہ کنز الایمان: اور ہر امت کے لئے ہم نے ایک قربانی مقرر فرمائی کہ اللہ کا نام لیں اس کے دیئے ہوئے بے زبان چوپایوں پر تو تمہارا معبود</p>
--	--

الْمُحْتَبِينَ ﴿۳۷﴾

ایک معبود ہے تو اسی کے حضور گردن رکھو اور

(پارہ: 17، سورہ حج: 34) | اے محبوب خوشی سنا دو ان تو اضع والوں کو۔

تفسیر صراط الجنان میں اس آیت کے تحت ہے: یعنی گزشتہ ایماندار اُمتوں میں سے ہر امت کے لئے اللہ پاک نے ایک قربانی مقرر فرمائی تاکہ وہ جانوروں کو ذبح کرتے وقت ان پر اللہ پاک کا نام لیں۔⁽¹⁾

(1): قربانی شکرِ نعمت اور عقیدہ توحید کا عملی اظہار

زمانہ جاہلیت میں لوگ اپنے جھوٹے خداؤں کے لئے قربانی کیا کرتے تھے اور ذبح کے وقت بھی انہی کا نام پکارا کرتے تھے، مُشْرِکین کے اس شرک کی کاٹ کرتے ہوئے اللہ پاک نے فرمایا:

ترجمہ کنز الایمان: کہ اللہ کا نام لیں اس کے دیئے ہوئے بے زبان چوپایوں پر تو تمہارا معبود ایک معبود ہے تو اسی کے حضور گردن رکھو۔

لِيَذْكُرُوا اسْمَ اللَّهِ عَلَىٰ مَا رَزَقَهُمْ مِنْ بَهِيمَةٍ
الْأَنْعَامِ ۖ قَالُوا هٰذَا فَكُلُوهُ سَلِيمًا

(پارہ: 17، سورہ حج: 34)

یعنی اللہ پاک ہی تمہارا رازق (یعنی تمہیں رزق دینے والا) ہے، اللہ پاک ہی نے یہ جانور پیدا فرمائے، اللہ پاک ہی نے ان طاقتور جانوروں کو تمہارے قابو میں دیا اور اللہ پاک ہی انہیں ذبح کرنے اور گوشت کے ذریعے توانائی حاصل کرنے کی تمہیں اجازت دی، تمہارا ایک ہی خدا ہے، لہذا جانور ذبح کرتے وقت اسی کا نام لو! اسی کا شکر ادا کرو! اور اسی کے حضور سر جھکاؤ!

① ... تفسیر صراط الجنان، پارہ: 17، سورہ حج، زیر آیت: 34، جلد: 6، صفحہ: 443۔

اے ماشقانِ رسول! معلوم ہوا؛ اللہ پاک نے جانوروں سے متعلق ہم پر جو انعامات فرمائے، جانور پیدا کئے، انہیں ہمارے قابو میں دیا، ان کا گوشت ہمارے لئے حلال فرمایا، قربانی ان انعامات کا شکر بھی ہے اور ساتھ ساتھ اس میں اظہارِ توحید بھی ہے، یعنی دُنیا بھر میں مسلمان عیدِ الاضحیٰ کے موقع پر جانور ذبح کرتے وقت اللہ پاک کا نام لے کر عملی طور پر یہ اظہار کرتے ہیں کہ اللہ ایک ہے، ہم پر انعام فرمانے والا ایک ہے، تمام مخلوقات کو پیدا کرنے والا ایک ہے اور ہم صرف اسی ایک خدائے وحدۃ لا شریک کی عبادت کرتے ہیں، اس کے سوا کسی کو اپنا خدا نہیں مانتے۔

معلوم ہوا؛ قربانی کوئی رَسْم نہیں بلکہ شکرِ نعمت بھی ہے اور ساتھ ہی ساتھ عقیدۂ توحید کا عملی اظہار بھی ہے۔

(2): قربانی نیک تو انائی کا ذریعہ

پیارے اسلامی بھائیو! ایک سوال ذہن میں اُبھرتا ہے، وہ یہ کہ قربانی اگر شکرِ نعمت ہے تو یہ شکر کسی اور انداز میں مثلاً، نمازیں پڑھ کر، روزے رکھ کر، صدقہ و خیرات کر کے بھی تو ادا ہو سکتا ہے، آخر اس کے لئے جانور قربان کرنا ہی کیوں ضروری ہے؟ علمائے کرام نے اس سوال کے بہت جوابات ارشاد فرمائے ہیں۔

علامہ ابن رجب حنبلی رحمۃ اللہ علیہ نے اس سلسلے میں بڑے ایمان افروز مدنی پھول بیان فرمائے، آپ لکھتے ہیں: جانور اللہ پاک کا ذکر کثرت سے کرتے ہیں، اللہ پاک قرآن مجید میں فرماتا ہے:

وَأَنْ مِّنْ شَيْءٍ إِلَّا لَيْسَ بِحَمْدِهِ | ترجمہ کنز الایمان: اور کوئی چیز نہیں جو اسے سراہتی

(پارہ: 15، سورہ: بنی اسرائیل: 44) | (تعریف کرتی) ہوئی اس کی پاکی نہ بولے۔

پیارے آقا، مدینے والے مصطفیٰ ﷺ کے فرمان کا خلاصہ ہے: کتنے جانور ایسے ہیں جو انسانوں سے بہتر اور ان سے زیادہ ذِکْرُ اللہ کرنے والے ہیں۔⁽¹⁾

اس سے معلوم ہوا؛ مجموعی طور پر جانور انسانوں کی نسبت زیادہ ذِکْرُ اللہ کرتے ہیں، ہاں! انسانوں میں بھی ایسے ہیں جو بہت کثرت سے اللہ پاک کا ذِکْرُ کرتے ہیں مگر انسانوں کی ایک تعداد ہے جو غفلت کا شکار رہتے ہیں جبکہ جانور عموماً اللہ پاک کا ذِکْرُ کرنے والے ہی ہوتے ہیں۔ چنانچہ اللہ پاک نے ہمیں جانوروں کی قربانی کرنے کا حکم دیا، اس میں حکمت یہ ہے کہ گوشت کھانے سے عقل بڑھتی ہے، جسم کی قوت و طاقت میں اضافہ ہوتا ہے اور گوشت کی یہ خاصیت ہے کہ یہ انسان کی طبیعت پر اثر انداز ہوتا ہے۔

چنانچہ ہم پر حلال جانوروں کی قربانی لازم قرار دی گئی، تاکہ ہم ان ذِکْرُ اللہ کرنے والے جانوروں کا گوشت کھائیں، اس سے ہماری عقل بڑھے، جب ذِکْرُ اللہ کرنے والے جانور کے گوشت کے ذریعے عقل بڑھے گی تو وہ عقل نیکی کی طرف زیادہ مائل ہوگی، اس میں فتور کم آئے گا، ایسی عقل اچھی سوچ والی ہو جائے گی۔

یونہی ذِکْرُ اللہ کرنے والے جانور کا گوشت ہمارے جسم کا حصہ بنے گا، ہماری طبیعت کا حصہ بنے گا تو اس سے غفلت زائل ہوگی اور انسان کثرت سے ذِکْرُ اللہ کرنے والا بن جائے گا۔

علامہ ابن رجب حنبلی رحمۃ اللہ علیہ یہ مدنی پھول ذکر کرنے کے بعد فرماتے ہیں: جو بندہ اللہ پاک کی اطاعت کرنے والے، ذِکْرُ اللہ کی کثرت کرنے والے، ان جانوروں کو ذبح

①... جامع صغیر، صفحہ: 64، حدیث: 953 خلاصہ۔

کرے، پھر ان کا گوشت کھائے، پھر اس گوشت سے جو طاقت حاصل ہو، اس طاقت کو گناہوں میں صرف کر دے تو اس نے گویا معاملہ الٹا کر دیا، شکر کی بجائے ناشکری کی، ایسے نادان سے تو جانور بہت درجے بہتر ہیں۔⁽¹⁾

اے عاشقانِ رسول! مقامِ عبرت ہے! یہ جانور جو قربانی کے روز ذبح کیے جاتے ہیں، ان کا گوشت امیر، غریب سب کھاتے ہیں، حق یہ بنتا ہے کہ یہ گوشت کھا کر جو توانائی حاصل ہو ✽ اس سے ہمارا ذِکْرُ اللہ کرنے کا ذہن بنے ✽ نیکیوں کی طرف دل راغب ہو ✽ اُس طاقت کو نماز کے لئے صرف کیا جائے ✽ تلاوتِ قرآن پر صرف کیا جائے ✽ اس طاقت کو نیکی کی دعوت عام کرنے میں صرف کیا جائے ✽ اس طاقت کو نیک اعمال پر صرف کیا جائے مگر افسوس! ہمارے ہاں ایک تعداد ہے جو مہنگے سے مہنگے جانور کی قربانی کرتے ہیں، گوشت بھی کھاتے ہیں مگر عبرت نہیں لیتے، قربانی کے دن بھی نمازیں قضا کر رہے ہوتے ہیں، فلموں ڈراموں اور مختلف گناہوں بھرے فنکشنز (Functions) میں عید کا دن گزارتے اور یومِ عید کو اپنے حق میں یومِ وَعید بنا لیتے ہیں۔

ایسے نادانوں کو ڈر جانا چاہئے، علامہ ابنِ رَجَب حنبلی رَحْمَةُ اللہِ عَلَیْہِ فرماتے ہیں: ایسے نادان سے تو وہ جانور بہتر ہیں کہ جب تک زندہ رہے، ذِکْرُ اللہ کرتے رہے، آخر اللہ پاک ہی کے نام پر قربان ہو گئے۔⁽²⁾

ہماری بگڑی ہوئی عادتیں نکل جائیں | ملے گناہوں کے امراض سے شفا یارِب!

①... لطائف المعارف، مجلس الثالث: ایام التشریق، صفحہ: 390۔

②... لطائف المعارف، مجلس الثالث: ایام التشریق، صفحہ: 391۔

ریں بھلائی کی راہوں میں گامزن ہر دم | کریں نہ رخ مرے پاؤں گناہ کا یارب! (4)

(3): قربانی درسِ بندگی ہے

اے ماشقانِ رسول! قربانی کا اصل دَرس تو یہی ہے کہ آدمی اللہ پاک کا حقیقی بندہ بن جائے، اطاعت گزار ہو جائے، دیکھئے! اللہ پاک نے بتایا کہ قربانی ہر اُمت پر لازم کی گئی تھی، پھر بتایا قربانی شکرِ نعمت ہے اور یہ صرف اللہ پاک ہی کے لئے کی جائے گی، پھر آخر میں اللہ پاک فرماتا ہے:

وَبَشِّرِ الْمُحْسِنِينَ ﴿۳۷﴾ (پارہ: 17، سورہ حج: 34) | ترجمہ کنز الایمان: اور اے محبوب خوشی سنادو ان تو اضع والوں کو۔

یعنی اے محبوب صلی اللہ علیہ وآلہ وسلم! جو مُحْسِن (یعنی عاجزی کرنے والے) ہیں، انہیں جنت کی خوشخبری سنا دیجئے! مُحْسِن (یعنی عاجزی کرنے والے) کون ہیں؟ آئیے! سنتے ہیں، اللہ پاک فرماتا ہے:

الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَالصَّابِرِينَ عَلَىٰ مَا أَصَابَهُمُ وَالنَّقِيْبِيْنَ الصَّلٰوةَ ۖ وَمِمَّا رَزَقْنَاهُمْ يُنفِقُونَ ﴿۳۵﴾

(پارہ: 17، سورہ حج: 35)

ترجمہ کنز العرفان: وہ لوگ ہیں کہ جب اللہ کا ذکر ہوتا ہے تو ان کے دل ڈرنے لگتے ہیں اور انہیں جو مصیبت پہنچے اس پر صبر کرنے والے ہیں اور نماز قائم رکھنے والے ہیں اور ہمارے دیئے ہوئے رزق میں سے خرچ کرتے ہیں۔

یعنی مُحْسِن (اللہ پاک کے لئے عاجزی کرنے والے) وہ لوگ ہیں کہ جب ان کے سامنے

①... وسائلِ بخشش، صفحہ: 76-77۔

اللہ پاک کا ذکر ہوتا ہے تو ہیبت و جلال سے ان کے دل ڈرنے لگتے ہیں، اللہ پاک کے عذاب کا خوف ان کے اعضا سے ظاہر ہونے لگتا ہے، انہیں دُنیا میں جو مصیبت پہنچے، اس پر صبر کرتے ہیں، نماز قائم کرتے ہیں اور اللہ پاک کے دیئے ہوئے رِزق میں سے صدقہ و خیرات کرتے ہیں۔⁽¹⁾

اے عاشقانِ رسول! غور کا مقام ہے! ہم قربانی تو کرتے ہیں، مہنگے سے مہنگا جانور خرید کر بڑے ذوق و شوق کے ساتھ قربانی کرتے ہیں، جب جانور لاتے ہیں تو گلی، محلے میں چرچا ہو جاتا ہے کہ فلاں اتنا مہنگا جانور لایا، رشتے داروں کو، پڑوسیوں کو، دوستوں کو بتایا جاتا ہے مگر غور کیجئے! ہم میں سے جنت کی خوشخبری کے حق دار بننے والے یعنی مُجْت کتنے ہیں؟ اللہ پاک کا ذکر کرنے والے، ذِکْر اللہ سُن کر مچنے والے، خوفِ خُدا کے سبب کانپنے والے، نمازیں پڑھنے والے، راہِ خُدا میں دل کھول کر صدقہ خیرات کرنے والے کتنے ہیں؟

آہ! افسوس! ہم قربانی تو کرتے ہیں، یہ بھی بہت اچھا کام ہے، نیک کام ہے، جن پر قربانی واجب ہے، ان کو تو کرنی ہی ہوگی، اس کے بغیر چھکارا نہیں مگر قربانی کا اَصْل مقصد کیا ہے؟ قربانی ہمیں درس کیا دیتی ہے؟ یہ مقصد ہم کب پورا کریں گے؟

آہ طغیانیاں گننا ہوں	کی	پار نیا مری لگا	یارب!
نفس و شیطان ہو گئے غالب		ان کے پختل سے تُو جھڑا	یارب!
نیم جاں کر دیا گننا ہوں	نے	مرضِ عصیاں سے دے	شفا یارب!

①... تفسیر صراط الجنان، پارہ: 17، سورہ حج، زیر آیت: 35، جلد: 6، صفحہ: 443۔

②... وسائل بخشش، صفحہ: 79۔

سنتِ ابراہیمی کو ادا کیجئے!

پیارے اسلامی بھائیو! قربانی سنتِ ابراہیمی ہے، اسی پر ہم غور کر لیں، حضرت ابراہیم علیہ السلام کا مبارک انداز کیا ہے؟ آپ کی سیرتِ پاک ہمیں کیا سکھاتی ہے؟

حضرت ابراہیم علیہ السلام کی عمر مبارک 7 سال تھی، (1) اللہ پاک نے آپ کو فرمایا:

اَسْلِمُ ﷻ | (پارہ: 1، سورہ بقرہ: 131) | ترجمہ کنز العرفان: فرمانبرداری کر۔

حضرت ابراہیم علیہ السلام نے 7 سال کی عمر مبارک میں عرض کیا:

قَالَ اَسَلَّمْتُ لِرَبِّ الْعَالَمِينَ ﴿۱۳۱﴾ | ترجمہ کنز العرفان: تو اس نے عرض کی: میں

نے فرمانبرداری کی اس کی جو تمام جہانوں کا (پارہ: 1، سورہ بقرہ: 131)

پالنے والا ہے۔

حضرت ابراہیم علیہ السلام نے 7 سال کی عمر میں ربِّ کریم کی بارگاہ میں یہ عرض کیا، پھر ساری زندگی اس پر قائم رہے، آپ پر مصائب بھی آئے، پریشانیاں بھی آئیں، دکھ بھی آئے، آپ کو تکلیف بھی پہنچائی گئی مگر ایک لمحے کے لئے بھی آپ کے قدم ڈگمگائے نہیں، آپ ہمیشہ ثابت قدم رہے، آپ کو نیکی کی دعوت عام کرنے کا حکم ہوا، آپ تنہا دین کا پیغام عام کرنے میں مصروف ہوئے، نمرود وقت کا ظالم ترین بادشاہ تھا، اس کے دار الحکومت میں رہ کر، بغیر ڈرے، فقط اللہ پاک کے بھروسے پر آپ نے کلمہ حق بلند فرمایا۔

نمرود نے حضرت ابراہیم علیہ السلام کو معاذ اللہ! آگ میں ڈالنے کی جسارت کی، اس پر بھی حضرت ابراہیم علیہ السلام مطمئن رہے، اللہ پاک کے فرمانبردار رہے، جب آپ کو آگ

① ... تفسیر نعیمی، پارہ: 1، سورہ بقرہ، تحت الآیۃ: 131، جلد: 1، صفحہ: 746۔

میں ڈالا جا رہا تھا، حضرت جبریل امین علیہ السلام حاضر ہوئے، عرض کیا: اے ابراہیم علیہ السلام! کوئی حاجت ہو تو فرمائیے! فرمایا: حاجت تو ہے مگر تم سے نہیں، عرض کیا: پھر جس سے حاجت ہے، اسی سے کہئے! فرمایا: وہ دیکھ رہا ہے، کہنے کی ضرورت نہیں۔⁽¹⁾

سُبْحٰنَ اللّٰہ! یہ یقین تھا، توکل تھا، پھر اللہ پاک نے آپ کے اس یقین اور فرمانبرداری کا صلہ بھی عطا فرمایا، میلوں تک پھیلی ہوئی اس ہولناک آگ کو اللہ پاک نے حضرت ابراہیم علیہ السلام کے لئے پھولوں کے باغ میں تبدیل فرمادیا۔

پھر حضرت ابراہیم علیہ السلام کو ہجرت کا حکم ہوا، چنانچہ آپ نے اپنا گھر، اپنے رشتے دار، سب چھوڑے اور ہجرت کر کے ملک شام تشریف لے گئے۔

حضرت ابراہیم علیہ السلام جب بڑھاپے کو پہنچ چکے تھے، آپ نے دُعا کی:

رَبِّ هَبْ لِي مِنَ الصَّالِحِينَ ﴿۱۰۰﴾ | ترجمہ کنز العرفان: اے میرے رب! مجھے نیک اولاد عطا فرما۔ (پارہ: 23، سورہ صُفَّت: 100)

اس عمر میں اللہ پاک نے آپ کو حضرت اسماعیل علیہ السلام کی صورت میں نیک بیٹا عطا فرمایا، ابھی حضرت اسماعیل علیہ السلام کی دودھ پینے کی عمر تھی، حکم ہوا: اے ابراہیم! اپنے بیٹے کو اور ان کی والدہ کو مکہ مکرّمہ چھوڑ آئیے!

اللہ اکبر! بڑھاپے میں بیٹا عطا ہوا، ابھی دودھ پینے کی عمر میں ہے اور بیٹے کو خود سے جدا کر دینے کا حکم آگیا، قربان جائیے! یہ جذبہ اطاعت ہے، یہ حضرت ابراہیم علیہ السلام کی اپنے رب سے کمال محبت ہے کہ یہ حکم سن کر بھی آپ کی پیشانی پر بل نہیں آیا، زبان پر

①... کشف الخفاء، حرف الحاء، جلد: 1، صفحہ: 318، بتغیر قلیل۔

کوئی شکوہ آنا تو دُور کی بات، دل میں بھی کوئی خیال نہیں گزرا، حضرت ابراہیم علیہ السلام نے اپنے ربِّ کریم کے حکم پر سر تسلیم خم کیا اور اپنے دودھ پیتے ننھے شہزادے کو اور ان کی والدہ کو تنہا مکہ مکرمہ کی بے آباد وادی میں چھوڑ کر واپس تشریف لے آئے۔⁽¹⁾

اللہ! اللہ! ...

ابھی عشق کے امتحان اور بھی ہیں

جب حضرت اسماعیل علیہ السلام کی عمر مبارک کم و بیش 13 سال تھی، حضرت ابراہیم علیہ السلام نے خواب دیکھا کہ اپنے بیٹے کو ذبح کر رہے ہیں، انبیائے کرام علیہم السلام کے خواب وحی ہوتے ہیں، لہذا حضرت ابراہیم علیہ السلام خواب کے ذریعے دیئے گئے اس حکم خُداوندی پر عمل کرنے کے لئے مکہ مکرمہ پہنچے، حضرت اسماعیل علیہ السلام کو خواب سنایا، فرمانبردار بیٹے نے عرض کیا:

ترجمہ کنز العرفان: بیٹے نے کہا: اے میرے باپ! آپ وہی کریں جس کا آپ کو حکم دیا جا رہا ہے۔ اِنْ شَاءَ اللهُ عَنْقَرِيبَ آفٍ مَّجْهٍ صَبْرٌ كَرْنِ وَالْوَلِ فِي سِةِ پَائِيں گے۔⁽²⁾

قَالَ يَا بَتِ افْعَلْ مَا تَأْمُرُ سَتَجِدُنِي اِنْ شَاءَ اللهُ مِنَ الصَّابِرِيْنَ ﴿١٣﴾
(پارہ: 23، سورہ صُفَّت: 102)

سُبْحٰنَ اللّٰه! بیٹا ہو تو ایسا ہو...! فرمانبرداری ہو تو ایسی ہو...!!

یہ فیضانِ نظر تھا یا مکتب کی کرامت تھی | سکھائے کس نے اسماعیل کو آدابِ فرزندگی؟



1... بخاری، کتاب: احادیث الانبیاء، صفحہ: 858 تا 860، حدیث: 3364 خلاصہ۔

2... حاشیہ صاوی علی جلالین، پارہ: 23، سورہ صُفَّت، جلد: 3، صفحہ: 123 تا 125۔

اللہ اکبر! اب حضرت ابراہیم علیہ السلام نے اپنے شہزادے کو ساتھ لیا، وادی منیٰ میں تشریف لائے، بیٹے کو لٹا دیا، گلے پر چھری رکھ دی، روایات میں آتا ہے: چھری بہت تیز تھی مگر حضرت اسماعیل علیہ السلام کے گلے پر چلائی جاتی تو چلتی نہیں تھی۔

اللہ پاک کا حکم پورا کرنے میں غیر اختیاری طور پر دیر ہو رہی تھی، حضرت ابراہیم علیہ السلام کا فرمانبرداری دل اس تاخیر کو قبول نہیں کر سکتا تھا، آپ نے چھری کو تیز کیا، پھر چلائی، نہ چلی، پھر تیز کیا، چلائی، پھر نہ چلی، تین بار ایسا ہی ہوا۔ حضرت ابراہیم علیہ السلام جوش فرمانبرداری میں بار بار چھری چلانے کی کوشش کر رہے تھے، اسی وقت حضرت جبریل امین علیہ السلام جنتی مینڈھالے کر حاضر ہوئے اور حضرت ابراہیم و اسماعیل علیہما السلام کو قربانی قبول ہونے کی خوشخبری سنادی گئی۔⁽¹⁾

یہ آساں ہے کہ انساں چھوڑ دے سب مال و زز اپنا
یہ آساں ہے کہ انساں چھوڑ دے تختِ سلیمانی
یہ آساں ہے کہ انساں رنج اٹھائے، سختیاں جھیلے
یہ آساں ہے کہ اپنی جان بھی دے دے بہ آسانی
یہ سب آسان سے بھی آسان تر ہے، جانِ من لیکن
بہت مشکل ہے اپنے ہاتھ سے بیٹے کی قربانی
کیا بیٹے کو قرباں راہِ حق میں اپنے ہاتھوں سے
نہیں دنیا میں کوئی بھی خلیل اللہ کا ثانی

1... حاشیہ صاوی علی جلالین، پارہ: 23، سورہ طہ، جلد: 3، صفحہ: 123 تا 125۔

اے عاشقانِ رسول! یہ ہے جذبہ اطاعت، جذبہ جانثاری، جذبہ وفاداری، جس طرح جانور ذبح کرنا سنتِ ابراہیمی ہے، اسی طرح یہ جذبہ اطاعت و فرمانبرداری، اپنے آپ کو مکمل طور پر اللہ پاک کے سپرد کر دینا، یہ بھی حضرت ابراہیم علیہ السلام کا ہی مبارک طریقہ ہے۔ یقیناً حضرت ابراہیم علیہ السلام اللہ پاک کے نبی ہیں، ہم اُن کے برابر نہیں ہو سکتے مگر جس طرح ہم جانور قربان کر کے حضرت ابراہیم علیہ السلام کی سنت ادا کرتے ہیں، یونہی خود کو اللہ پاک کے سپرد کر کے، خود کو مکمل طور پر اللہ پاک کی اطاعت میں لگا دینے کی بھی کوشش کرنی چاہئے۔

حضرت ابراہیم علیہ السلام کے ساتھ نسبت کب درست ہوگی؟

غوثِ اعظم شیخ عبدالقادر جیلانی رحمۃ اللہ علیہ فرماتے ہیں: مؤمن بندہ لم (یعنی کیوں)؟ اور کینف (یعنی کیسے)؟ نہیں جانتا (یعنی بندہ مؤمن یہ نہیں دیکھتا کہ حکم کیوں دیا گیا، کیسے دیا گیا بلکہ ایک مسلمان صرف یہ دیکھتا ہے کہ حکم کس نے دیا؟ اللہ پاک نے حکم دیا ہے، اس کے محبوب صلی اللہ علیہ وآلہ وسلم نے حکم دیا ہے تو بس اب بندہ اس کو بجالاتا، اس پر اعتراض نہیں کرتا، چاہے سردھڑ کی بازی ہی کیوں نہ لگانی پڑے، وہ اللہ ورسول کے حکم پر عمل کرتا ہے۔

غوثِ پاک رحمۃ اللہ علیہ مزید فرماتے ہیں: نفس اتارہ شر ہی شر ہے، اگر آدمی مجاہدہ کرے (یعنی خود کو مشقت میں ڈالے، ہر حال میں اللہ ورسول کے حکم پر عمل کرے تو آہستہ آہستہ) نفس اتارہ نفس مطہی بن جاتا ہے، جب نفس اتارہ نفس مطہی ہو جاتا ہے، اب یہ صورت ہوتی ہے کہ آدمی اطاعت کرتا ہے، گناہوں سے بچتا ہے، اس درجہ پر آ کر نفس انسانی خیر ہی خیر ہو جاتا ہے، اس وقت انسان نفسانی خواہشات سے بچتا ہے، پورے طور پر

اللہ پاک پر بھروسہ رکھتا ہے اور یہی وہ درجہ ہے کہ جب انسان کی حضرت ابراہیم علیہ السلام کے ساتھ نسبت درست ہوتی ہے (یعنی اس درجہ پر پہنچ کر یہ کہا جاسکتا ہے کہ یہ بندہ سنتِ ابراہیمی پر عمل کرنے والا ہے)، اس وقت اللہ پاک بندے کی بے حساب مدد فرماتا ہے اور آخرت میں اسے بے حساب نعمتوں سے نوازتا ہے۔⁽¹⁾

اے عاشقانِ رسول! یہ ہے قربانی کا اصل سبق کہ ہم اللہ پاک کی کامل اطاعت کریں، کیا؟ کیوں؟ کیسے؟ کونہ دیکھیں، عقل کے گھوڑے نہ دوڑائیں بلکہ آنکھیں بند کر کے حکمِ شریعت پر عمل کریں، نفسانی خواہشات سے بچیں، نفسِ امارہ کی خباثتوں سے بچیں، اپنی اصلاح کریں یہاں تک کہ نفسِ مُطہَّیَّتہ حاصل کرنے میں کامیاب ہو جائیں۔

مُحِيطِ دِلٍ پَہ ہوا ہائے نفسِ امارہ | دماغ پر مرے ابلیس چھا گیا یارب!
رہائی مجھ کو ملے کاش! نفس و شیطان سے | ترے حبیب کا دیتا ہوں واسطہ یارب!

خواہشاتِ نفس سے بچئے!

حدیثِ پاک میں ہے: **لَا يُؤْمِنُ أَحَدُكُمْ حَتَّىٰ يُكُونَ هُوَ كَاتِبًا تَعَالَىٰ حَتَّىٰ يَبْهتَ فِيهِ** تم میں کوئی بندہ اس وقت تک (کامل) مؤمن نہیں ہو سکتا، جب تک اس کی خواہشات میرے لئے ہوئے (دین) کے تابع نہ ہو جائیں۔⁽²⁾

علمائے کرام اس حدیثِ پاک کی شرح میں فرماتے ہیں: بندے پر لازم ہے کہ اللہ و رسول سے ایسی محبت کرے کہ وہ محبتِ اسے اللہ پاک اور اس کے پیارے محبوب صلی اللہ علیہ و

①...فتحِ اربانی و لقیض الرحمانی، المجلس الاول، صفحہ: 14-

②...السنة لابن ابی عاصم، صفحہ: 12، حدیث: 15-

آرہِ عَمِّ کی فرمانبرداری پر اُبھارے اور گناہوں کے رستے میں رُکاوٹ بنے۔ (4)

اللہ پاک ہمیں ایسی توفیق عطا فرمائے، ہم جانوروں کی قربانی کریں، ضرور کریں، ساتھ ہی ساتھ نفسِ اتارہ کی بھی قربانی دیں، نفسانی خواہشات کی بھی قربانی دیں، حضرت ابراہیم عَلَیْہِ السَّلَام کے صدقے، حضرت اسماعیل عَلَیْہِ السَّلَام کے صدقے کاش! ہم اللہ پاک کے حقیقی فرمانبردار بندے بن جائیں۔ اَوْدِنَ بِجَاهِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّمَ۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! جو قربانی کرتے ہیں ان پر قربانی کے احکام سیکھنا بھی ضروری ہے اس تعلق سے شیخِ طریقت، امیرِ اہلسنت، حضرت علامہ مولانا محمد الیاس عطار قادری رضوی دَامَتْ بَرَکَاتُہُمُ الْعَالِیَہ کا رسالہ **بیٹا ہو تو ایسا!** اور **ابنِ گھوڑے سوار** پڑھ لیجئے، اور بالخصوص اپنے بچوں کو بھی پڑھائیں، **اِنْ شَاءَ اللہُ الْمَکْرَمِہ!** اس میں سے بہت کچھ سیکھنے کو ملے گا۔ اللہ پاک عمل کی توفیق عطا فرمائے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اے عاشقانِ رسول! 4 ذوالحجہ شیخِ طریقت، امیرِ اہلسنت، بانی دعوتِ اسلامی حضرت علامہ مولانا محمد الیاس عطار قادری رضوی دَامَتْ بَرَکَاتُہُمُ الْعَالِیَہ کے پیر صاحب سیدی قطب مدینہ رحمۃ اللہ علیہ کا عرسِ پاک ہے۔ آئیے! حصولِ برکت کے لئے آپ کا ذکرِ خیر سنتے ہیں:

سیدی قُطْبِ مَدِیْنِہ رَحْمَۃُ اللہِ عَلَیْہِ کَاذِکْرِ خَیْر

خليفة اعلیٰ حضرت مولانا ضیاء الدین احمد صدیقی قادری مدنی رحمۃ اللہ علیہ کی ولادت

1... جامع العلوم والحکم، صفحہ: 397۔

باسعادت 1294ھ، 1877ء میں ضلع سیالکوٹ (پنجاب، پاکستان) کے ایک غیر معروف قصبے کلاس والا میں ہوئی، آپ رحمۃ اللہ علیہ مسلمانوں کے پہلے خلیفہ حضرت صدیق اکبر رضی اللہ عنہ کی اولاد میں سے ہیں۔ ابتدائی تعلیم سیالکوٹ میں حاصل کی۔ پھر آپ نے مرکز الاولیاء لاہور اور دہلی میں کچھ عرصہ تحصیل علم کیا، بالآخر پیلی بھیت (یوپی، ہند) میں حضرت علامہ مولانا وصی احمد محدثِ سورتی رحمۃ اللہ علیہ کی خدمت میں تقریباً 4 سال رہ کر علوم دینیہ حاصل کئے اور دورہ حدیث کے بعد سند فراغت حاصل کی۔ الحمد للہ! اعلیٰ حضرت، امام اہلسنت، رحمۃ اللہ علیہ کے دستِ کرامت سے سیدی قطب مدینہ رحمۃ اللہ علیہ کی دستار بندی ہوئی۔ آپ رحمۃ اللہ علیہ نے اعلیٰ حضرت، امام اہلسنت رحمۃ اللہ علیہ سے بیعت بھی کی اور صرف 18 سال کی عمر میں اعلیٰ حضرت رحمۃ اللہ علیہ سے سندِ خلافت بھی پائی۔⁽¹⁾

کلی ہیں گلستانِ غوثِ انوری کی | یہ باغِ رضا کے گلِ خوشنما ہیں

شہرِ مصطفیٰ سے عشق

سیدی قطب مدینہ رحمۃ اللہ علیہ 1327ھ کو بغدادِ معلیٰ سے مدینہ منورہ حاضر ہوئے اور تقریباً 75 سال آپ رحمۃ اللہ علیہ کو یہاں قیام کا شرف ملا۔⁽²⁾ آخری عمر میں نظر کمزور ہو گئی تھی، ڈاکٹر نے علاج کے لئے جدہ جانے کا اصرار کیا تو فرمایا: فقیر آنکھوں کے لئے مدینہ منورہ نہیں چھوڑ سکتا۔⁽³⁾



①... سیدی قطب مدینہ، صفحہ: 7-

②... انوارِ قطب مدینہ، صفحہ: 337 خلاصہ۔

③... سیدی ضیاء الدین احمد القادری، جلد: 1، صفحہ: 523-

7 دن کافاقہ

سیدی قطبِ مدینہ رَحْمَةُ اللهِ عَلَيْهَا فرماتے ہیں: جب میں مدینہ مُتَوَرَّه حاضِر ہوا تو شروع کے دنوں میں ایسا وقت بھی آیا کہ مجھ پر 7 دن کافاقہ گزرا۔ 7 ویں روز جب میں بھوک سے نڈھال ہو گیا تو میرے پاس ایک پُرہیت بزرگ تشریف لائے اور انہوں نے مجھے 3 مشکیزے دیئے ایک میں شہد، دوسرے میں آٹا اور تیسرے میں گھی تھا۔ مشکیزے دے کر یہ کہتے ہوئے تشریف لے گئے کہ میں ابھی بازار سے مزید اشیا لاتا ہوں۔

تھوڑی دیر بعد چائے کا ڈبّا اور چینی وغیرہ لا کر مجھے دیئے اور فوراً واپس چلے گئے۔ میں پیچھے لپکا کہ ان سے تفصیلات معلوم کروں مگر وہ غائب ہو چکے تھے۔ قطبِ مدینہ رَحْمَةُ اللهِ عَلَيْهَا کی خدمت میں عَرَض کیا گیا: آپ کے خیال میں وہ کون تھے؟ انہوں نے فرمایا: میرے گمان میں وہ مدینے کے سلطان، رحمتِ عالمیان صَلَّی اللهُ عَلَيْهِ وَآلِهِ وَسَلَّمَ کے چچا جان سیدُ الشُّہداء حضرت حمزہ رَضِيَ اللهُ عَنْهُ تھے کیونکہ مدینہ مُتَوَرَّه کی ولایت انہی کے سپرد ہے۔⁽¹⁾

اے ماشقانِ رسول! حضرت سیدی قطبِ مدینہ رَحْمَةُ اللهِ عَلَيْهَا حضرت حمزہ رَضِيَ اللهُ عَنْهُ سے والہانہ عقیدت رکھتے تھے اور ہر سال 17 رَمَضَانَ الْمُبَارَك کو حضرت حمزہ رَضِيَ اللهُ عَنْهُ کا عرس شریف مناتے اور ایک روزہ حضرت حمزہ رَضِيَ اللهُ عَنْهُ کے مزارِ پُر انوار پر افطار فرماتے تھے۔⁽²⁾

وصال شریف اور جنازہ مبارک

4 ذُو الْحِجَّةِ الْحَرَامِ 1401ھ (2 اکتوبر 1981ء) بروز جمعہ مسجدِ نبوی شریف کے

①... سیدی قطبِ مدینہ، صفحہ: 8-

②... سیدی قطبِ مدینہ، صفحہ: 8-

گناہ چھوڑنے، نیکیاں کرنے اور قبر و آخرت کی تیاری کرنے کا ذہن بنے گا۔ ذیلی حلقے کے 12 دینی کاموں میں سے ایک دینی کام **نیک اَعمال** بھی ہے۔ یہ مختصر سا رسالہ مکتبۃ المدینہ سے طلب کیجئے اور چاہیں تو دعوتِ اسلامی کی ویب سائٹ (www.dawateislami.net) سے ڈاؤن لوڈ کر لیجئے بلکہ مزید آسانی چاہتے ہوں تو اپنے موبائل میں **Naik Amaal** ایپلی کیشن ڈاؤن لوڈ کر لیجئے، اس میں مختلف نیک اَعمال پر مبنی سوالات دیئے گئے ہیں، ہر سوال کے نیچے 30 خانے ہیں، روزانہ اپنی مرضی کا کوئی بھی وقت مقرر کر کے اپنے اَعمال کا جائزہ لیجئے، چند منٹ کے لئے رسالہ کھولئے، ایک ایک سوال پڑھتے جانیئے اور نیچے دیئے ہوئے خانوں میں عمل کرنے کی صورت میں ہاں اور عمل نہ ہونے کی صورت میں نہیں کا نشان لگاتے جانیئے اور اس کے مطابق زندگی گزاریئے، **إِنْ شَاءَ اللَّهُ الْكَرِيمُ!** اس کی برکت سے گناہوں سے بچنے اور نیکیاں کرنے کا ذہن بنے گا، دل کی پاکیزگی ملے گی اور کردار اُجلا اُجلا، نکھر نکھر، خوب صورت ہو جائے گا۔ آئیئے! ترغیب کے لئے ایک مدنی بہار سنتے ہیں:

پورا گھرانہ سُندھر گیا

ضلع اٹک (پنجاب، پاکستان) کے ایک اسلامی بھائی کا بیان ہے، میں گناہوں سے بھرپور زندگی گزار رہا تھا، فلمیں دیکھنا، آوارہ گردی کرنا، نمازیں قضا کرنا وغیرہ میرے معمولات میں شامل تھا، ایک مرتبہ ہمارے علاقے میں عاشقانِ رسول کا مدنی قافلہ آیا، ان میں سے ایک اسلامی بھائی نے مجھے مغرب کی نماز پڑھنے اور بیان میں شرکت کی دعوت دی، میری خوش نصیبی کہ میں ان کے ساتھ مسجد میں چلا گیا، بعد مغرب بیان سُن کر بڑا لطف آیا، بیان کے آخر میں مبلغ نے **نیک اَعمال** رسالے کا تعارف کروایا، رسالہ **نیک اَعمال** میں دَرَج

نیکوں سے بھری زندگی گزارنے کے مدنی پھول دیکھ کر مجھے بہت خوشی ہوئی، اس رسالے کی صورت میں شیخ طریقت، امیر اہلسنت و اہل بیت کا نہم العالیہ کی اصلاح اُمت کے لئے گڑھن دیکھ کر میں نے ہاتھوں ہاتھ بیعت کے لئے نام دے دیا اور عطار بن گیا، وقت کے ولی کامل سے نسبت کیا ہوئی، دل گناہوں سے بیزار اور نیکوں کی طرف مائل ہو گیا، میں نے گناہوں سے توبہ کی اور دعوتِ اسلامی کے دینی ماحول کو دل و جان سے اپنا لیا، اس کی برکت سے میرے اخلاق سنورنے لگے، میری اس تبدیلی کا میرے گھر والوں پر بھی اچھا اثر ہوا، الحمد للہ! آہستہ آہستہ پورا گھرانہ ہی قادری، رضوی، عطار بن گیا، گھر میں نمازوں کی پابندی شروع ہو گئی، فلمیں ڈرامے، گانے باجے بند ہو گئے اور گناہوں بھرے چینلز کی جگہ مدنی چینل چلنے لگ گیا۔⁽¹⁾

خوب مدنی قافلوں کی دھوم ہو | نیک ہو اُمت اے نانائے حسین
”مدنی انعامات“ کی ہو ریل پیل | نیک ہو اُمت اے نانائے حسین⁽²⁾

پیارے اسلامی بھائیو! دعوتِ اسلامی کے دینی ماحول میں مدنی انعامات کو اب نیک اعمال کہا جاتا ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ

①... دلوں کا چین، صفحہ: 4۔

②... وسائلِ بخشش، صفحہ: 258۔

وَأَكْبَرُ وَعَلَّمَ نِي فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا
سرمہ لگانے کی سنتیں اور آداب

فرمانِ آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمَ: تمام سرموں میں بہتر سرمہ اِثمد ہے کہ یہ نگاہ کو روشن کرتا اور پلکیں اُگاتا ہے۔⁽²⁾

اے عاشقانِ رسول! پتھر کا سرمہ استعمال کرنے میں حرج نہیں ہے اور سیاہ سرمہ یا کاہل بقصدِ زینت (یعنی خوبصورتی کی نیت سے) حرد کو لگانا مکروہ ہے اور زینت مقصود نہ ہو تو کراہت نہیں، سرمہ رات کو سوتے وقت استعمال کرنا سنت ہے ❀ سرمہ استعمال کرنے کے 3 منقول طریقوں کا خلاصہ پیش خدمت ہے: (1): کبھی دونوں آنکھوں میں 3،3 سلایاں (2): کبھی سیدھی آنکھ میں 3 سلایاں اور الٹی آنکھ میں 2 (3): تو کبھی دونوں آنکھوں میں 2،2 اور پھر آخر میں ایک سلائی کو سرمے والی کر کے اُسی کو باری باری دونوں آنکھوں میں لگائیے اس طرح کرنے سے اِنْ شَاءَ اللہُ الْکَرِیْمُ! تینوں طریقوں پر عمل ہوتا رہے گا۔

اے عاشقانِ رسول! نکریم کے جتنے بھی کام ہوتے ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّمَ سب سیدھی جانب سے شروع کیا کرتے، لہذا پہلے سیدھی آنکھ میں سرمہ لگائیے پھر الٹی میں۔⁽³⁾

① ... مشکوٰۃ، کتاب: الْاٰیْمَان، باب: الْاِخْتِصَام، جلد: 1، صفحہ: 55، حدیث: 175۔

② ... ابن ماجہ، کتاب: الطب، باب: الْکحل بِالْاِثْمَد، صفحہ: 566، حدیث: 3497۔

③ ... 550 سنتیں اور آداب، صفحہ: 38۔

عجب نہیں کہ لکھا لوح کا نظر آئے! | جو نقش پا کا لگاؤں غبار آنکھوں میں
 مختلف سنیں سیکھنے کے لئے مکتبۃ المدینہ کی بہار شریعت جلد:3، حصہ:16، اور شیخ
 طریقت، امیر اہلسنت و اہل بیت کا ترجمہ العالیہ کا 91 صفحات کا رسالہ 550 سنئیں اور آداب خرید
 فرمائیے اور پڑھئے، سنیں سیکھنے کا ایک بہترین ذریعہ دعوتِ اسلامی کے مدنی قافلوں میں
 عاشقانِ رسول کے ساتھ سنتوں بھر اسفر بھی ہے۔

آلفتِ مصطفیٰ اور خوفِ خدا | چاہتے گر تمہیں قافلے میں چلو
 علمِ حاصل کرو، جہلم زائل کرو | پاؤ گے راحتیں قافلے میں چلو

اللہ پاک ہمیں عمل کی توفیق عطا فرمائے۔ اٰمِیْن بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّمَ۔

دعوتِ اسلامی کے ہفتہ وار اجتماع میں پڑھے جانے والے
 6 دُرودِ پاک اور 2 دُعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاَمِيِّ

اَلْحَبِيْبِ الْعَالِي الْقَدْرِ الْعَظِيْمِ الْجَاہِدِ وَعَلٰی اٰلِہٖ وَصَحْبِہٖ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود
 شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ
 وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ
 مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رحمت بھرے ہاتھوں سے اُتار رہے ہیں۔ (4)

* * *

﴿1﴾... اَفْضَلُ الصَّلَاةِ، صفحہ: 151، خلاصہ۔

والا شخص ہے! جب وہ چلا گیا تو سرکارِ صَلَّی اللہُ عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

﴿6﴾ دُرُودِ شَفَاعَت

اللَّهُمَّ صَلِّ عَلَى مُحَمَّدٍ وَأَنْزِلْهُ التَّقْوَى الْمُقَرَّبَ عِنْدَكَ يَوْمَ الْقِيَامَةِ
شافعِ اُمَمِ صَلَّی اللہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن تک نیکیاں

جَزَى اللہُ عَنَّا مُحَبَّدًا مَا هُوَ اَهْلُهُ

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قَدْر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کارب)

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا، گویا اُس نے شبِ قَدْر حاصل کر لی۔⁽⁴⁾

- ①... قَوْلُ الْبَدْرِعِ، بَابُ أَوَّلٍ، صَفْحَةُ: 125-
- ②... التَّرغِيبُ وَالتَّرْهِيْبُ، كِتَابُ الذِّكْرِ وَالذُّعَا، جُلْد: 2، صَفْحَةُ: 329، حَدِيث: 30-
- ③... جَمْعُ الذُّوَادِ، كِتَابُ الْأَدْعِيَةِ، جُلْد: 10، صَفْحَةُ: 254، حَدِيث: 17305-
- ④... تَارِيخُ ابْنِ عَسَاكِرٍ، جُلْد: 19، صَفْحَةُ: 155، حَدِيث: 4415-